

हिन्दी प्रादेशिक समाचार

आकाशवाणी चंडीगढ़

(तिथि 08 फ़रवरी 2026, समय 18:10 (10 मिनट))

मुख्य समाचार :

- केन्द्रीय कृषि एवं किसान कल्याण मंत्री शिवराज सिंह चौहान ने स्पष्ट किया कि भारत अमरीका व्यापार समझौता भारतीय किसानों के हित में है - जी.एम कृषि उत्पादों को भारत में आने की इजाज़त नहीं दी जाएगी ।
- फरीदाबाद के सूरजकुंड मेले में हुए हादसे पर मुख्यमंत्री ने शोक व्यक्त किया - घायलों का मुफ्त इलाज कराने और गंभीर रूप से घायल चार लोगों को एक-एक लाख रुपये देने की घोषणा की ।
- मुख्यमंत्री ने कहा, शहीद पुलिस कर्मों के परिवार के एक सदस्य को नौकरी दी जाएगी ।
- सूरजकुंड मेला परिसर में हुई दुर्घटना की जांच शुरू, गैर इरादतन हत्या का मामला दर्ज किया गया - दो आरोपी गिरफ्तार किए गए ।
- हरियाणा विधानसभा अध्यक्ष हरविन्द्र कल्याण ने कहा - मनरेगा में बदलाव, किसानों व मजदूरों के हक में किया गया ।

केंद्रीय कृषि और किसान कल्याण मंत्री शिवराज सिंह चौहान ने स्पष्ट किया है कि भारत-अमरीका व्यापार समझौते में कृषि क्षेत्र से जुड़े सभी फैसले भारतीय किसानों के हितों की पूरी सुरक्षा करते हुए लिए गए हैं।

श्री चौहान ने कहा कि इस समझौते में ऐसा कोई कृषि उत्पाद शामिल नहीं किया गया है जिससे भारतीय किसानों को कोई नुकसान हो। देश के हित को सबसे ऊपर रखते हुए, सभी संवेदनशील कृषि वस्तुओं को इस समझौते से पूरी तरह बाहर रखा गया है।

केंद्रीय मंत्री ने खास तौर पर साफ किया है कि किसी भी जेनेटिकली मॉडिफाइड कृषि उत्पाद को भारत में आने की इजाजत नहीं दी जाएगी। उन्होंने कहा कि यह एक महत्वपूर्ण दूरदर्शी फैसला है, जिससे भारतीय कृषि की शुद्धता बनी रहेगी और हमारी मिट्टी और बीज सुरक्षित रहेंगे।

अमेरिका से आने वाले इन कृषि उत्पादों को भारत में आने की इजाजत नहीं दी जाएगी। श्री चौहान ने बताया –

उन्होंने कहा कि काली मिर्च, लोंग, सूखी हरी मिर्च, दालचीनी, धनिया, जीरा, हींग, अदरक, हल्दी, अजवाइन, मेथी, सरसों, सरसों और दूसरे पाउडर वाले मसाले भी आयात नहीं किए जाएंगे।

फरीदाबाद के सूरजकुंड अंतरराष्ट्रीय हस्तशिल्प मेले में झूला टूटने से हुए दुखद हादसे पर हरियाणा के मुख्यमंत्री नायब सिंह सैनी ने गहरा शोक व्यक्त किया है। मुख्यमंत्री ने कुरुक्षेत्र से घटना पर तुरंत संज्ञान लेते हुए मृतक एवं घायलों के लिए राहत और सहायता संबंधी कई महत्वपूर्ण घोषणाएं की।

मुख्यमंत्री ने कहा कि सूरजकुंड मेले में हुई दुर्घटना अत्यंत पीड़ादायक है। हादसे में शहीद हुए पुलिसकर्मी इंस्पेक्टर जगदीश प्रसाद के प्रति अपनी संवेदनाएं व्यक्त करते हुए उन्होंने कहा कि राज्य सरकार इस कठिन समय में शहीद के परिवार के साथ मजबूती से खड़ी है।

मुख्यमंत्री ने आश्वासन दिया कि शहीद पुलिसकर्मी के परिवार को हर संभव सहायता प्रदान की जाएगी। परिवार की आर्थिक सुरक्षा सुनिश्चित करने के लिए उनके परिवार के एक सदस्य को सरकारी नौकरी दी जाएगी, ताकि परिवार को भविष्य में किसी प्रकार की आर्थिक परेशानी का सामना न करना पड़े।

मुख्यमंत्री ने घायलों के स्वास्थ्य की स्थिति की समीक्षा करते हुए जानकारी दी कि अस्पताल में भर्ती 8 घायलों में से 4 मरीजों को उपचार के बाद छुट्टी दे दी गई है, जबकि शेष 4 का इलाज जारी है।

उन्होंने कहा –

मुख्यमंत्री ने संबंधित अधिकारियों को निर्देश दिए हैं कि मेले और अन्य सार्वजनिक आयोजनों में सुरक्षा मानकों की सख्ती से पालना सुनिश्चित की जाए।

सूरजकुंड मेला परिसर में कल हुई झूला दुर्घटना के संबंध में थाना सूरजकुंड में मुकदमा दर्ज किया गया है।

हिमाचल फन केयर कंपनी के प्रोपराइटर मोहम्मद शाकिर के विरुद्ध गैर-इरादतन हत्या सहित अन्य संबंधित धाराओं के अंतर्गत अभियोग पंजीकृत किया गया है। इस मामले में 2 आरोपियों मोहम्मद शाकिर और नितेश की गिरफ्तारी भी की गई है। अन्य संबंधित व्यक्तियों की भूमिका की जांच की जा रही है।

इस दुर्घटना में झूला टूटने के कारण कई व्यक्ति घायल हुए। घायलों को बचाने का प्रयास करते हुए हरियाणा पुलिस के निरीक्षक जगदीश प्रसाद का निधन हो गया था।

पुलिस प्रवक्ता के अनुसार, मामले की गंभीरता को देखते हुए पुलिस महानिदेशक अजय सिंघल के निर्देशानुसार पुलिस उपायुक्त अपराध की निगरानी में सहायक पुलिस आयुक्त अपराध-दो , अपराध शकहा एन आई टी के प्रभारी तथा थाना सूरजकुंड के उप निरीक्षक की एक तीन सदस्यीय विशेष जांच दल गठित किया गया है। जिस द्वारा वैज्ञानिक एवं तकनीकी आधार पर गहन जांच की जा रही है।

इस दौरान फरीदाबाद के उपायुक्त ने बताया कि झूलों की प्रतिदिन जांच के लिए समिति बनाई गई थी। उन्होंने कहा कि मामले में सख्त कार्रवाई की जाएगी।

अंतरराष्ट्रीय सूरजकुंड शिल्प मेले के नौवें दिन के कार्यक्रमों की शुरुआत कल हुए हादसे के कारण शोकपूर्ण वातावरण में हुई। बड़ी चौपाल पर हरियाणा पर्यटन विभाग के अधिकारी, पुलिसकर्मी, अन्य कर्मचारी व पर्यटक एकत्र हुए और मेले में झूटी के दौरान लोगों की जान बचाते शहीद हुए पुलिस निरीक्षक जगदीश प्रसाद को दो मिनट का मौन रखकर भावभीनी श्रद्धांजलि अर्पित की। पर्यटन एवं विरासत मंत्री डॉ. अरविंद शर्मा, हरियाणा पर्यटन निगम के प्रबंध निदेशक डॉ. पार्थ गुप्ता और फरीदाबाद के उपायुक्त आयुष सिन्हा सहित अन्य वरिष्ठ अधिकारियों और जनप्रतिनिधियों ने उनके देहांत पर शोक व्यक्त किया। और उनके परिवार के प्रति संवेदना प्रकट करते हुए उनके साहस और कर्तव्यनिष्ठा को नमन किया । इस बीच पुलिस प्रवक्ता ने बताया कि फिलहाल झूला क्षेत्र अस्थाई रूप से बंद कर दिया गया है। सुरक्षा के सख्त प्रबंध किये गए हैं ।

हरियाणा के पुलिस महानिदेशक अजय सिंघल सूरजकुंड मेले में हुई दुर्घटना पर गहरा शोक व्यक्त किया है और दिवंगत इंस्पेक्टर जगदीश की आत्मा की शांति के लिए ईश्वर से प्रार्थना की है। उन्होंने कहा कि सूरजकुंड मेले में झूटी के दौरान निरीक्षक जगदीश ने असाधारण साहस, कर्तव्यनिष्ठा और मानवीय संवेदनशीलता का परिचय दिया।

श्री सिंघल ने कहा कि इंस्पेक्टर जगदीश के परिजनों को 1 करोड़ रुपए की राशि तथा विभाग द्वारा दिए जाने वाले अन्य लाभ प्रदान किए जाएंगे। उन्होंने कहा कि हरियाणा पुलिस की तरफ से उनके परिजनों की हर संभव मदद की जाएगी।

प्रधानमंत्री नरेंद्र मोदी के कुशल नेतृत्व में अमरीका द्वारा टैरिफ कम किए जाने पर हरियाणा चैंबर ऑफ कॉमर्स पानीपत एक्सपोर्ट एसोसिएशन तथा पानीपत के सभी औद्योगिक संगठन की ओर से धन्यवाद कार्यक्रम का आयोजन किया गया। कार्यक्रम में केंद्रीय ऊर्जा मंत्री मनोहर लाल ने मुख्य अतिथि के तौर पर शिरकत की। कार्यक्रम की अध्यक्षता पानीपत के प्रसिद्ध उद्योगपति एवं पद्मश्री पुरस्कार प्राप्त खेमराज सुंदरियाल ने की।

केंद्रीय ऊर्जा, आवास और शहरी विकास मंत्री मनोहर लाल ने कहा कि देश के विकास में कृषि व उद्योग ही नहीं व्यापार जगत की भी अहम भूमिका है। उन्होंने कहा कि टैरिफ कम होने से निश्चित रूप से भारत के व्यापारियों को लाभ मिलेगा। उन्होंने कपड़ा क्षेत्र को लेकर कहा –

.....

हरियाणा विधानसभा अध्यक्ष हरविन्द्र कल्याण ने कहा कि प्रधानमंत्री श्री नरेंद्र मोदी के 2047 तक विकसित राष्ट्र की परिकल्पना को साकार रूप देने के लिए जरूरी है कि राष्ट्र का हर व्यक्ति आत्मनिर्भर हो। श्री हरविंदर कल्याण आज करनाल के घरौंडा हलके के गांव फुरलक और बसताड़ा के एक कॉलेज में आयोजित विकसित भारत -जी राम जी सम्मेलन में बतौर मुख्य अतिथि बोल रहे थे।

श्री हरवीन्द्र कल्याण ने कहा कि प्रधानमंत्री श्री मोदी जी का मानना है कि गांव मजबूत हों। राष्ट्र की तरक्की के लिए आवश्यक है, मजदूरों के हाथों में काम हो और स्वयं सहायता समूहों के माध्यम से महिलाओं की स्थिति मजबूत बने। इसी कड़ी में मनरेगा में बदलाव करके किसानों एवं मजदूरों के हक में विकसित भारत -जी राम जी योजना लाई गई है।

उन्होंने इस मौके पर हलके में पिछले 11 सालों में कराए गए मुख्य विकास कार्यों पर चर्चा की।
